

Nki Me Luta Mfunu Sambu na Mulandi ya Yesu?

(Bandinga ya Nsuka ya Yesu na Ntoto Yai ti Vutuka na Yandi na Zulu)

Baverse ya Leso : *Bisalu Ch 1 vs 4 tii na 11*

Kikuma ya Leso: Na nsuka ya lesu yai, bana ta zaba nde mambu ya me luta mfunu sambu na balandi ya Yesu kusala tii ntangu Yandi ta kwisa kuvutuka, yo kele kuvanda bantemwe na Yandi na bisika yonso ya beto kele. Ebuna, beno tula ngolo kuzabisa nsangu ya Yesu kuluta.

Verse ya kulonguka: *Bisalu ch1 vs 8*

Kansi beno ta baka ngolo ntangu Mpeve ya Nzambi ta kwisa kukulumuka na zulu ya ntu na beno. Ebuna beno ta zabisa nsangu na mono na bwala Yeruzalemi, na ntoto ya Yudea yonso, na ntoto ya Samaria yonso, tii na nsuka ya ntoto.

Bankunga ya kwenda nzila mosi ti lesu yai :

Kwenda Nord, Kwenda Sud

Ngolo Yonso Nzambi Me Pesa na Nge

Sika Yonso Mono Kwenda na Yesu

1. Bu Yesu vandaka sikamosi ti balonguki na Yandi na nima Yandi me telema na lufwa, Yandi songaka bo kukinga kukwisa ya Mpeve ya Nzambi.

1A. Tanga Bisalu Ch 1 :4-5:

4 Kilumbu mosi, ntangu yandi vandaka kudia ti bo, yandi songaka bo nde: "Beni katuka ve na Yeruzalemi. Beni fweti vingila kaka mambu yina ya Tata Nzambi silaka ti ya mono zabisaka beni.

5 Yoane vandaka kubotika bantu na masa, kansi na nima ya bilumbu fioti, bo ta botika beni na Mpeve ya Nzambi.

1B. Yula bangyifula bonso yai—

Niveau Primaire:

- Nani me vukana? (Yesu ti balonguki na Yandi)
- Yesu songaka balonguki kusala mambu mosi ve tii ntangu ya Mpeve kwisaka. Inki bo fweti sala ve? (Bo fweti bika Yeruzalemi ve, kansi bo fweti bikala kuna tii ntangu ya Mpeve kwisaka.)

- Yesu songaka balonguki kusala inki? (Kuingila Mpeve ya Nzambi ya Yesu me sila bo)
- Yoane pesaka mbotika na inki? (na masa)
- Bo vandaka kuingila mbotika ya nani? (Ya Mpeve ya Nzambi)
- Yai ta salama inki ntangu? (Bilumbu mingi ve na nima ya ntangu Yesu songaka bo mambu yina)

Niveau Secondaire:

- Inki kele connection na kati ya mbotika ya Yoane ti mbotika ya Mpeve ya Nzambi? (Connection kele kukotisa muntu ya mvimba. Bonso Yoane kotisaka bantu na masa na mbotika na yandi, Mpeve ya Nzambi ta kotisa bantu na ngolo na Yandi.)

1C. Kusonga inki me salama:

Bana yonso na kimvuka sala bageste yai:

Yesu ke songa balonguki, “Benso bika ve Yeruzalemi tii ntangu ya Mpeve ya Nzambi ta kwisa.”

1D. Singing & dancing what happened:

Yesu nde, “Kubasika ve
Kubikala kaka awa na Yeruzalemi
Tii ntangu ya Mpeve ya Longo kwisa.”

2. Yesu songaka balonguki nde mambu ya me luta mfunu sambu na bo, yo kele kuvanda bantemwe na Yandi.

2A. Tanga Bisalu Ch 1:6-8:

6 Ntangu bo vandaka me kutana ti Yesu, bo yulaka yandi nde: “Mfumu, keti na ntangu yo yina nge ta vutula diaka kimfumu na bantu ya Israele?”

7 Yandi nde: “Yo kele mambu na beno ve na kuzaba ntangu to bilumbu yina ya Tata Nzambi kanaka na kiyeka na yandi mosi.

8 Kansi beno ta baka ngolo ntangu Mpeve ya Nzambi ta kwisa kukulumuka na zulu

ya ntu na beno. Ebuna beno ta zabisa nsangu na mono na bwala Yeruzalemi, na ntoto ya Yudea yonso, na ntoto ya Samaria yonso, tii na nsuka ya ntoto.”

2B. Yula bangyifula bonso yai--

Niveau Primaire:

- Balonguki yulaka Yesu inki? (Keti nge ta vutula kimfumu na Israel ntangu yai?)
- Balonguki vandaka kusosa inki? (Ntotila. Yo ke monika nde ntii ntangu yina, bo banzaka nde Yesu ta yala bonso ntotila na nsi-ntoto kaka ntangu yina.)
- Inki vandaka mvutu ya Yesu? (“Yo kele mambu na beno ve na kuzaba ntangu to bilumbu yina ya Tata Nzambi kanaka na kiyeka na yandi mosi.”)
- Nani lenda tendula bandinga yina? (Nzambi ta vutula kimfumu na ntangu ya yandi me zenga. Yo kele mambu ve ya beto fweti yindula.)
- Yesu silaka balonguki nde bo ta baka inki, ntangu Mpeve ya Longo ta kwisa na bo? (Bo ta baka ngolo na Nzambi.)
- Ntangu balonguki baka ngolo yina na Nzambi, Yesu zolaka bo kusala inki? (Kuvanda bantemwe na Yandi)
- Ntemwe kele inki? (Muntu ya songa yina ya yandi me mona to me wa kele ntemwe.)
- Inki bisika iya balonguki ta vanda bantemwe na Yesu? (1. Na Yeruzalemi [yina vandaka kaka sika bo vandaka ntangu yina, 2. Na Yudea [yina vandaka sika kuluta nene na lweka na bo], 3. Na Samarie [sika kuluta ntama—bantu kuna vandaka ndambu luswaswanu ti Bayuda, ti Bayuda mpi zolaka bo ve], 4. Tii na nsuka ya ntoto—bantu yonso ya konso mutindu, ya konso ndinga, na konso kisika.
- Inki kele kisika mosi na nsi-ntoto ya Yesu zola ve balonguki kuvanda bantemwe na Yandi? (Kisika mutindu yina ikele ve. “Tii na nsuka ya ntoto” ke tuba nde na bisika yonso.)

Niveau Secondaire:

- Inki mutindu balonguki zwaka ngindu nde Yesu ta vanda ntotila? (Nzambi me sila na mbuta ya ntaaama ya Yesu, Mfumu Davidi, nde Nzambi ta pesa ntekolo mosi na yandi kimfumu ya ta suka ve. Bambikidulu mingi tubaka nde Mesia ta vanda ntotila ya nene. Na zulu ya mambu yina, Bazwif mengaka luyalu ya baRoma. Bo zolaka ngolo kubasika na luyalu yina.)
- Yesu kele ntotila, to yandi kele ntotila ve? (Yandi kele sesepiyai ntotila ya ke yala na luzingu ya bakwikidi. Lumbu mosi, Yandi ta vutuka diaka. Ntangu yina, yandi ta yala na nsi-ntoto bonso ntotila na zulu ya bantu yonso.)
- Yesu songaka balonguki kuyantika kuvanda bantemwe na Yandi sika bo vandaka, ti bo landa kaka kukwenda na bisika ya nkaka. Kana Yandi pesaka commande yina na beto bubuyai, wapi lenda vanda bisika iya Yandi ta tanga? (1. Na bwala na beto awa, 2. Na babwala ya nkaka penepene, 3. Na babwala ntama sika bantu tuba ndinga ya nkaka, to sika bo ke na bampila ya luswaswanu ti beto, 4. Tii na bansi ya nkaka tii na nsuka ya ntoto.)
- Bazwif zolaka ve bantu ya Samaria, ti bo monaka bo bonso bazoba, kansi Yesu songaka bo kuvanda bantemwe na bantu yina. Nani kele bantu ya beto zola mingi ve, ya beto mona ndambu bonso bazoba? Inki mutindu beto lenda songa bo nsangu ya Yesu?
- Inki mutindu nge me vandaka ntemwe ya Yesu? Inki ya nkaka nge lenda sala mposu yai kuvanda ntemwe na Yandi?

Kusonga inki me salama:

Bana yonso na kimfuka sala bageste yai:

Mpeve ya Longo kwisa na bo

Bo kuwa ngolo ti kikesa ya mpa

Bo yantika kusonga nsangu ya Yesu sika bo ikele (na mwana na lweka na bo).

Bo songa nsangu ya Yesu na sika kuluta ntama (bana tambula na salle yina, ti bo

songa bana ya nkaka nsangu ya Yesu).

Nge songa bazina ya batribu to bantu ya nkaka na nsi na nge ya bana ta mona bonso luswaswanu ti bo. Konso ntangu ya nge tanga zina ya bantu yina, Bana yonso boka nde, "Yesu zola beno mpi! Nge zola gulusa beno mpi!"

Nge songa bainsi ya nkaka na nsi-ntoto, bisika ya ntama. Konso ntangu ya nge tanga zina ya nsi mosi, Bana yonso boka nde, "Yesu zola beno mpi! Yandi zola gulusa beno mpi!"

3. Na meso ya balonguki, Yesu vutukaka na zulu, ebuna bawanzio silaka nde Yandi ta kwisa vutuka diaka kiteso mosi bonso Yandi me kwenda.

3A. Tanga: *Bisalu 1:9-11*

9 Ntangu Yesu me tuba mambu yina imene, na ntangu ya bo vandaka ke tala yandi, Nzambi tombulaka yandi na zulu, ebuna dituti mosi kwisa kubumba yandi sambu bo kumona yandi ve.

10 Ntangu yandi vandaka ke kwenda na kati ya zulu, bo vandaka kaka ke tala na zulu. Ebuna na mbala mosi, bantu zole kwisaka kutelema penepene na bo. Bo vandaka me lwata bilele ya mpembe. 11 Bo tubaka nde: "Beni bantu ya Galilea, sambu na inki beno me telama awa, ke tala na zulu? Muntu yai Yesu, ya Nzambi me tombula na meso na beno tii na zulu, yandi ta kwisa kuvutuka diaka mutindu mosi bonso ya beno me mona yandi ke kwenda na zulu."

3B. Yula bangyifula bonso yai—

Niveau Primaire:

- Inki salamaka na meso ya balonguki? (Nzambi tombulaka Yesu na zulu, ti matuti fikaka yandi sambu bo lenda mona Yandi diaka ve. Yandi me bikala na zulu; Yandi kulumukaka diaka ve.)
- Bu balonguki talaka kaka na zulu, bo monaka inki? (Bawanzio, ya monikaka bonso bantu zole na lele ya mpembe.)
- Bawanzio yai monikaka wapi? (Kutelema penepene na bo.)

- Bawanzio yulaka bo inki? (Sambu na inki beno ke telama awa, ke tala na zulu?)
- Bo silaka balonguki inki? (Muntu yai Yesu, ya Nzambi me tombula na meso na beno tii na zulu, yandi ta kwisa kuvutuka diaka mutindu mosi bonso ya beno me mona yandi ke kwenda na zulu.)

Niveau Secondaire:

- Sambu na inki nge banza balonguki vandaka kaka kutala na zulu? (Sambu na kumona Yesu kulumuka diaka.)
- Sambu na inki nge banza Yesu tombukaka na zulu? (Yandi me manisa kisalu na Yandi na nsi-ntoto yonso, ebuna ntangu me lunga nde Yandi vutuka na Tata na Yandi.)
- Bawanzio silaka nde Yesu ta kwisa kuvutuka diaka, na mpila mosi bonso balonguki monaka Yandi kwenda. Keti yai vandaka malongi ya mpa, to keti Yesu me sila bo mambu bonso yai dezia?

(Longi, pesa bana ntangu kuyindula. Kana bo bambuka ve, songa bo kutala Yoane ch 14, vs 2 & 3. "Bisika ya kulala kele mingi na nzo ya Tata; mono ke kwenda kuyidikila beno kisika...ebuna na nima, kana mono me yidikila beno kisika imene, mono ta kwisa diaka kubaka beno sambu beno mpi kuvanda ti mono kuna ya mona ta vanda."

3C. Kusonga inki me salama:

Sola bana zole kusala bageste bonso bawanzio. Bana ya nkaka ta vanda balonguki ya Yesu. Balonguki kutana sika mosi, bo ke tala na zulu. Yo ke tuba, "Keti Yandi ta kulumuka diaka?" Bawanzio tuba nde:

"Bantu ya Galilea,
Sambu na inki beno ke tala kaka na zulu?
Yesu yai ya Tata Nzambi tombulaka na zulu,
Yandi ta kwisa diaka kaka mpila ya beno me mona Yandi tombuka."

3D. Kuyimba ti kukina inki me salama:

(Longi, nge lenda yimba nkunga ya nkaka ya bana zaba ya ke songa nde Yesu ta vutuka. To, nge lenda tula ton ti rithme na bandinga yai:)

Yesu ta vutuka
Bawanzio silaka yo
Bonso Yandi tombukaka
Yandi ta kulumuka.
Yesu ta vutuka!
O yea!

Devoir sambu na bana ya zaba Yesu dezia:

Lomba bana kusala bathéâtre ya fioti ya ke songa inki mutindu bo lenda vanda ntemwe sambu na Yesu kana mambu yai me salama:

- Bo ke solula ti nduku.
- Nduku zola benda bo kusala mambu mosi ya ndinga ya Nzambi ke ndima ve.
- Longi ya classe keke kusaula Yesu.
- Bo keke na kati ya bus, ebuna bantu kanga bus yina. Luse na bo keke kufika na lele ti bo keke na baminduki. Bo tuba nde, “Konso muntu ya ta ndima ve Islam, yandi ta fwa bubuyai.”

(Longi, yika mambu ya nkaka ya keke ya bana ya nge lenda kumona.)

Manisa na lombilu nde Nzambi ta pesa beto ngolo kuvanda bantemwe na Yandi na konso sika beto keke ti na konso mambu ya beto ta mona.

Kubinga bana ya zaba Yesu ntete ve:

Kana nge zaba Yesu bonso Mvulusi na nge ntete ve, nge lenda ve vanda ntemwe sambu na Yesu. Nge ke na mfunu kuyamba Yandi nge mosi. Keti nge kwikila nde Yesu keke Mwana ya Nzambi? Nge kwilika nde Yandi bikaka nzo na Yandi na zulu sambu na kukwisa kufwa sambu na masumu na beto ti kutelema na lufwa? Nge lenda binga Yandi sesepiyai. Nge lenda lombamba Yandi kugulusa nge ti kulolula masumu ya nge yonso. Bible ke tuba nde, “Konso muntu yina ta samba (to ta lombamba, ta binga) Mfumu Nzambi, yandi ta guluka. Kana nge me binga Yandi ntete ve kugulusa nge, keti nge ta yamba Yandi kaka ntangu yai? Kana nge zola zenga mambu yina bubu, na nima classe me mana, kwisa na mono ti tuba nde, “Mono zola yamba Yesu.” Mono ta vanda na kiese mingi kusadisa nge na mambu yina.

K37 Nki Me Luta Mfunu Sambu na Mulandi ya Yesu?

8

Bandinga ya Nsuka ya Yesu na Ntoto Yai ti Vutuka na Yandi na Zulu -- Leso Mosi
Muntu ya me sonika lesu yai Mama Lorella Rouster, MCE

===

NSUKA YA LESO

===

NB: Atasio, longi!

Ntangu yai, nge me manisa kusadila baleso yai. Baleso ya mpa ke kinga nge na Centre des Materiels, sika nge me defa baleso yai. Mabundu ya nkaka mpi ke kinga kudefa baleso yai sambu bo mona mpila kulonga bana na bo. Ntangu yai, vutula materiels yonso na sachet ti vutula yonso na Centre des Materiels ya MCE. Merci mingi sambu na collaboration ya nge !